



TRIBUNAL GHAL TALBIET ZGHAR

GUDIKATUR
AVV. DR. KEVIN CAMILLERI XUEREB

Udjenza ta' nhar it-Tlieta, 14 ta' Dicembru, 2021

Avviz tat-Talba numru: **316/2019**

VODAFONE MALTA LIMITED
[REG. NRU. C-10865]

VERSUS

CIAN LIMITED
[REG. NRU. C-60324]

It-Tribunal;

Ra l-Avviz tat-Talba prezentat nhar is-17 ta' Ottubru, 2019 fejn l-attrici talbet li l-konvenuta tigi kkundannata thallasha s-somma ta' seba' mija, tnejn u sebghin ewro u sitta u tletin centezmi (€772.36c) rapprezentanti servizzi rezi u moghtija in konnessjoni ma' servizzi ta' telefonija cellular bil-kont numru 1.11023629, hekk kif ahjar deskritt fl-Avviz tat-Talba. L-attrici talbet ukoll l-ispejjez ta' dawn il-proceduri gudizzjarji u kif ukoll l-imghaxxijiet skond il-Ligi fuq l-ammont ta' sorte domandat dekorribbli mid-data tal-fattura relattiva sad-data tal-hlas effettiv.

Ra li ghad li debitament notifikata bl-atti ta' dawn il-proceduri, il-konvenuta naqset milli tipprezenta risposta fit-terminu preskritt mil-ligi ghal dan il-ghan u lanqas ma deher xi rapprezentant taghha (jew xi difensur ghaliha) ghas-smigh ta' dan il-procediment.

Ikkunsidra l-provi dokumentarji mressqa;

Ra l-atti processwali kollha;

It-Tribunal jikkunsidra;

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, “*Bla hsara ghal kull regola msemmija fis-subartikolu (1), ġudikatur – Ghandu jiżgura li kaz ghandu, daqskemm ikun possibbli, jinstema’ u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda.*”

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, “*Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-ġudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis.*”

Minn qari ta' din ic-citata disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata oħra sabiex jisma' lill-parti mharrka f'kaz li din ma tidhirx quddiemu.

Fil-kaz prezenti, u hekk kif registrat fl-udjenza tat-3 ta' Novembru, 2021 (*a fol. 27*), il-konvenuta kienet giet debitament notifikata bl-atti processwali. Cionostanti l-imsemmija notifika lilha ta' l-atti processwali, il-konvenuta baqghet ma ressqitx risposta fit-terminu li trid u tghid il-ligi u lanqas ma deher xi rapprezentant taghha quddiem it-Tribunal fl-udjenza li kienet tmiss wara n-notifika lilha ta' l-atti u, addirittura, lanqas ma deher xi rapprezentant legali taghha sabiex issehh kontestazzjoni tal-pretiza attrici fl-udjenza sussegwenti. Tali konvenuta, ghalhekk, kienet giet dikjarata fi stat ta' kontumacija, skond id-dettami tal-Kapitolu 380 tal-Ligijiet ta' Malta, fl-udjenza imsemmija tat-3 ta' Novembru, 2021.

Ghalkemm kontumaci, tali stat silenzju¹ ma jfissirx li l-parti konvenuta qed tammetti dak allegat u/jew pretiz mill-parti attrici, l'ghaliex xorta wahda jibqa' d-dmir ta' din l-ahhar parti li tipprova l-kaz taghha sa' dak il-grad probatorju rikjest mil-Ligi. Fid-duttrina forensi nsibu ritenut illi, “*la contumacia vale resistenza, che il contumace tacitamente respinge le domande dello avversario ... il contumace affida al giudice la propria difesa ... questa difesa deve limitarsi ad esaminare se le forme del rito sian rispettate, se l'assunto della parte presente sia fondato in fatto ed in diritto*” (SALVATORE LA ROSA, “Il Contumace nel Giudizio Civile”, Filippo Tropea ed. 1887; §118, p. 175). Mil-lat ta' giurisprudenza domestika, wiehed huwa mistieden jara *in re*

¹ Dwar it-tema tas-skiet ġuridiku wiehed hu dirett jara s-sentenza *in re Emanuel Esposito v. Carmelo Mugliett* (Tribunal Ghal Talbiet Zghar, 9 ta' Jannar, 2019; mhux appellata), b'siltiet mid-duttrina u mill-gurisprudenza lokali dwar il-materja. Tali insenjamenti gew imhaddna mill_prim'Awla tal-Qorti Civili fid-decizjoni *in re Grace Borg v. Edward Basile et* moghtija fid-19 ta' Jannar, 2021.

Giuseppe Gerada v. Salvu Attard (Appell Kummercjali, 6 ta' Novembru, 1959);² id-decizjoni riportata f'*Kollez. Vol XXIX-III-35*;³ il-kawza *in re Id-Direttur tar-Registru Pubbliku v. Ermelina Silos Mendoza et* (Prim'Awla, 16 ta' Novembru, 2010);⁴ id-decizjoni *in re Carmela Zahra armla v. Direttur tax-Xogholijiet Pubblici* (Appell Superjuri, 28 ta' Frar, 1975; mhux pubblikata); u *in re Awtoritá Ghat-Trasport F'Malta v. Abdi Khadar Qaasim* (Tribunal Ghal Talbiet Zghar, 6 ta' Novembru, 2017; mhux appellata) li fiha insenjamenti ulterjuri dwar dan is-suggett. Ghalhekk, il-posizzjoni guridika tal-parti mharrka f'dan il-procediment hi meqjusa bhala cahda totali u kategorika ta' l-allegazzjonijiet kollha vantati kontriha, li jehtiegu jigu debitament pruvati kif imiss.

Fl-udjenza successiva, dik ta' l-10 ta' Dicembru, 2021, il-konvenuta baqghet ma rregistrat l-ebda dehera u t-Tribunal sema lir-rapprezentant ta' l-attrici tikkonferma bil-gurament taghha dak li gej: "*Seduta stante, Dr. Mariah Mula, fil-kapacita' appena premessa, wara li gie somministrat lilha l-gurament mit-Tribunal, tiddikjara illi s-Socjeta' Attrici kienet u ghadha kreditrici fil-konfront tal-Konvenuta fl-ammont ta' EUR772.36, u li fil-mori tal-prezenti proceduri ma sar l-ebda hlas akkont ta' tali cifra, la direttament mill-Konvenuta, u lanqas minn terzi ghan-nom taghha, u li ghaldaqstant, l-imsemmi ammont ghadu sallum interament dovut lill-Attrici mill-Konvenuta. Ghal kull bwon fini, Dr. Mariah Mula, dejjem fil-kapacita' hawn fuq deskritta, ikkonfermat bil-gurament taghha l-istatement ezebit a fol.2 u kif ukoll il-kontenut tal-Avviz tat-Talba.*" (ara a foll. 29–30). It-Tribunal ha wkoll qies tal-materjal probatorju kollu l-iehor imressaq mill-parti attrici in sostenn tad-domanda, partikolarment ta' l-affidavit ta' Dr. Jeremy Debono (a fol. 3), u ma jarax raguni ghalfejn l-istess materjal – kunsidrat li ma tressqux provi kuntrarji – ghandu jitwarrab u/jew ma jigix kunsidrat bhala validu.

Ghalhekk, fid-dawl tal-appena indikati provi mressqa mill-attrici – u anke bl-adoperu tad-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta – it-talba attrici timmerita li tigi milqugha peress li tressqu provi tajbin u sufficienti li jsostnu dak domandat mill-attrici fi procediment gudizzjarju bhal dan. Tali provi ma gew bl-ebda mod kontradetti u dan it-Tribunal, ezaminati l-istess fil-kwadru probatorju intier tal-vicenda, ma jiddubitax mil-veracità u r-rilevanza taghhom.

² Fiha nsibu ritenut hekk: "*Ghalkemm il-konvenut jibqa' kontumaci, dan ma jaghtix lok ghall-prezunzjoni ta' abbandun tal-liti, ghad-difett ta' eccezzjonijiet legittimi, jew ghal adezzjoni ghad-domanda; imma, invece, ghas-suppozizzjoni ta' rimessjoni ghall-gustizzja tat-tribunal.*"

³ Fiha inghad hekk: "*ghalkemm il-konvenut jibqa' kontumaci dana ma jfissirx illi huwa abbanduna kull eccezzjoni li seta' jaghti fil-kawza u ammetta d-domandi. Il-gudikant ghandu jezamina jekk it-talba hiex gustifikata indipendentement mill-kontumacja tal-konvenuti.*"

⁴ F'din id-decizjoni inghad li l-parti li tkun kontumaci "*titqies li halliet ix-xorti taghha f'idejn il-Qorti biex taghmel haqq ghall-kaz taghha.*"

Ghaldaqstant, it-Tribunal, jaqta' u jiddeciedi dan il-kaz billi jilqa' t-talba ta' l-attrici u konsegwentement jikkundanna lill-konvenuta biex thallas lill-istess attrici s-somma ta' seba' mija, tnejn u sebghin ewro u sitta u tletin centezmi (€772.36c), bl-imghax Legali bir-rata ta' 8% fis-sena fuq dan l-ammont dekorribbli mill-1 ta' Lulju, 2018 li jibqa' ghaddej u jiddekorri sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tal-konvenut.

ft. Avv. DR. KEVIN CAMILLERI XUEREB

Gudikatur

ft. ADRIAN PACE

Deputat Registratur